

प्रेषक,

ओम प्रकाश,
प्रमुख सचिव,
उत्तराखण्ड शासन ।

सेवा में,

महानिदेशक,
चिकित्सा स्वास्थ्य एवं परिवार कल्याण,
उत्तराखण्ड, देहरादून ।

चिकित्सा अनुभाग-4

देहरादून : दिनांक ५ मार्च, 2014

विषय - राज्य में जन सामान्य को स्वास्थ्य सेवाओं का लाभ दिये जाने हेतु "मुख्यमंत्री स्वास्थ्य बीमा योजना" को लागू किये जाने के सम्बन्ध में।

महोदय,

आप अवगत हैं कि वर्तमान में राष्ट्रीय स्वास्थ्य बीमा योजना के माध्यम से गरीबी रेखा के नीचे जीवन यापन करने वाले परिवारों को चिकित्सा सुविधायें प्रदान की जा रही हैं, किन्तु ऐसे परिवार, जो राष्ट्रीय स्वास्थ्य बीमा योजना के अन्तर्गत पोषित नहीं हैं, को राष्ट्रीय स्वास्थ्य बीमा योजना की तर्ज पर चिकित्सा सुविधायें उपलब्ध कराये जाने की आवश्यकता को दृष्टिगत रखते हुये शासन द्वारा सम्यक् विचारोपरान्त ऐसे परिवारों को "मुख्यमंत्री स्वास्थ्य बीमा योजना" के अन्तर्गत निम्नानुसार आच्छादित/सुविधायें दिये जाने का निर्णय लिया गया है :-

- मुख्यमंत्री स्वास्थ्य बीमा योजना के अन्तर्गत प्रत्येक परिवार के अधिकतम 05 सदस्यों का एक स्मार्ट कार्ड बनाया जायेगा।
- उक्त योजना के अन्तर्गत परिवार के सदस्यों को अस्पताल में भर्ती होने पर ₹ 30,000.00 तक की नकद रहित (कैशलैस) सुविधा प्रदान की जायेगी, जिसका उपयोग राष्ट्रीय स्वास्थ्य बीमा योजना के अन्तर्गत चिन्हित अस्पतालों में किया जा सकेगा।
- रोगी को अस्पताल से घर जाने पर यात्रा व्यय के रूप में ₹ 100/-की सुविधा प्रदान की जायेगी। इस प्रकार 01 वर्ष में 10 बार अस्पताल से घर जाने हेतु कुल ₹ 1000.00 (अधिकतम 10 बार हेतु) प्रदान किया जायेगा।
- रोगी को 1000 से अधिक चिन्हित बीमारियों के उपचार में यह सुविधा प्रदान की जायेगी।
- भर्ती के दौरान रोगी को चिकित्सकीय परामर्श, औषधि, चिकित्सकीय परीक्षण, भोजन एवं अन्य आनुषांगिक सुविधायें प्रदान की जायेंगी।
- लाभार्थी से योजना के अन्तर्गत मात्र ₹ 30.00 पंजीकरण शुल्क के रूप में लिया जायेगा।

- उक्त योजना का आरम्भ राष्ट्रीय स्वास्थ्य बीमा योजना की आगामी पोलिसी की तिथि से किया जायेगा।

2- राष्ट्रीय स्वास्थ्य बीमा योजना के अन्तर्गत चयनित जिन बीमा कम्पनियों द्वारा भारत सरकार की उक्त योजना का संचालन किया जा रहा है तथा जो शर्तें उक्त योजना में लागू हैं, उन्हीं नियमों, शर्तों, दरों तथा अवधि आदि को "मुख्यमंत्री स्वास्थ्य बीमा योजना" के अन्तर्गत प्रदान की जायेगी। इसके लिये पृथक से कोई टेन्डर आदि नहीं किये जायेंगे।

3- राष्ट्रीय स्वास्थ्य बीमा योजना के अन्तर्गत जिन सरकारी तथा निजी चिकित्सालयों को चिन्हित किया गया है, उन्हीं चिकित्सालयों में "मुख्यमंत्री स्वास्थ्य बीमा योजना" के अन्तर्गत लाभान्वित परिवारों को सुविधा प्रदान की जायेगी।

यह आदेश वित्त विभाग के अशा0 सं0-258(P)/XXVIII(3)/2013-14 दिनांक 28 फरवरी, 2014 में प्राप्त उनकी सहमति से जारी किये जा रहे हैं।

भवदीय,


(ओम प्रकाश)
प्रमुख सचिव।

संख्या- 296 (1)/XXVIII-4-2014-17/2004टी.सी.-2, तददिनांक।

प्रतिलिपि- निम्नलिखित को सूचनार्थ एवं आवश्यक कार्यवाही हेतु प्रेषित :-

1. मुख्य सचिव, उत्तराखण्ड शासन।
2. अपर मुख्य सचिव, उत्तराखण्ड शासन।
3. प्रमुख सचिव/सचिव श्री राज्यपाल, उत्तराखण्ड।
4. प्रमुख सचिव मा0 मुख्यमंत्री, उत्तराखण्ड।
5. समस्त प्रमुख सचिव/सचिव, उत्तराखण्ड शासन।
6. मण्डलायुक्त, कुमायूँ/गढ़वाल।
7. समस्त जिलाधिकारी, उत्तराखण्ड।
8. मिशन निदेशक, एन0आर0एच0एम0, उत्तराखण्ड।
9. परियोजना निदेशक, ए0डी0बी0, उत्तराखण्ड।
10. स्टेट नोडल आफिसर, आर0एस0बी0वाई, उत्तराखण्ड।
11. निदेशक, सूचना एवं लोक सम्पर्क विभाग, उत्तराखण्ड।
12. समस्त मुख्य चिकित्साधिकारी, उत्तराखण्ड।
13. एन0आई0सी0, सचिवालय परिसर, देहरादून।
14. गार्ड फाईल।

आज्ञा से,



(अतर सिंह)

संयुक्त सचिव।